

ҚОНУНИ ЧУМХУРИИ ТОЧИКИСТОН

ДАР БОРАИ ХИФЗИ ИЧТИМОИИ МАҶЮБОН

(Ахбори Маҷлиси Олии Ҷумҳурии Тоҷикистон, с. 2010, №12, к. 1, мод. 834)

(Қонуни ҔТ аз 17.12.2020 № 1739)

Қонуни мазкур асосҳои ҳуқуқӣ, иқтисодӣ ва ташкилии таъминоти хифзи иҷтимоии маҶюбонро муайян намуда, ба онҳо имконияти баробари зиндагӣ ва ҳамгирӣ бо чомеаро фароҳам меорад.

БОБИ 1.

МУҚАРРАРОТИ УМУМӢ

Моддаи 1. Мағхумҳои асосӣ

Дар Қонуни мазкур мағхумҳои асосии зерин истифода бурда мешаванд:

- маҶюб – шахсест, ки дар натиҷаи нуқсёбии саломатӣ бо коҳиши устувори вазифаҳои организм аз беморӣ, ҷароҳат, иллати ҷисмонӣ ва ақлонӣ боиси маҳдуд шудани фаъолияти ҳаётӣ гардидааст ва ба хифзи иҷтимоӣ ниёз дорад;
- кӯдаки маҶюб - шахси маҶюби то синни 18 - кола;
- маҳдудияти фаъолияти ҳаётӣ – пурра ё қисман гум шудани қобилията ё имконияти шахс ба ҳудҳизматрасонӣ, мустақилона ҳаракат ва муомила кардан, сарфаҳм рафтани, рафтори ҳудро назорат намудан, таълим гирифтани ва ба фаъолияти меҳнатӣ машғул шудан;
- маҶюбӣ – дараҷаи маҳдудияти фаъолияти ҳаётӣ инсон дар натиҷаи нуқсёбии саломатӣ бо коҳиши устувори вазифаҳои организм;
- ташхиси тиббию иҷтимоӣ - бо тартиби муқарраргардида муайян намудани эҳтиёҷоти шахси ташхисшаванда ба тадбирҳои хифзи иҷтимоӣ, аз ҷумла ба тавонбахшӣ дар асоси арзёбии маҳдудияти фаъолияти ҳаётӣ, ки дар натиҷаи коҳиши устувори вазифаҳои организм ба вучуд омадааст;
- тавонбахшии маҶюбон – низом ва раванди пурра ё қисман барқарорсозии қобилияти маҶюбон ба фаъолияти майшӣ, ҷамъиятӣ ва қасбӣ бо мақсади мутобиқати иҷтимоии маҶюбон, ба даст овардани мустакилияти моддӣ ва ҳамгирии иҷтимоии онҳо бо ҷомеа;
- барномаи инфиродии тавонбахшии маҶюб - маҷмӯи ҷорабинҳои барои тавонбахшии маҶюб самарабахш, ки аз шаклу намудҳои алоҳида, ҳаҷм, мӯҳлат ва тартиби амалишавандай тадбирҳои тиббӣ, қасбӣ ва дигар ҷораҳои тавонбахшӣ иборатанд ва ба барқарорсозӣ, ҷуброни қобилияти маҶюб барои иҷрои намудҳои муайяни фаъолият равона карда шудааст;
- ҷойҳои маҳсуси корӣ барои бо кор таъминкуни маҶюбон - ҷойҳои корие, ки бо назардошти имконияти фардии маҶюбон таҷҳизонида шудаанд;
- хифзи иҷтимоии маҶюбон – низоми тадбирҳои аз ҷониби давлат кафолатдодашудаи иқтисодӣ, иҷтимоӣ ва ҳуқуқӣ, ки ба маҶюбон ҷиҳати бартарафсозӣ ё ҷубronи маҳdудияти фаъолияти ҳаётӣ шароит мӯҳайё менамояд ва ба фароҳам овардани имконияти баробари иштироки онҳо бо дигар шаҳрвандон дар ҳаётӣ ҷомеа равона карда шудааст.

Моддаи 2. Қонунгузории Ҷумҳурии Тоҷикистон дар бораи хифзи иҷтимоии маҶюбон

Қонунгузории Ҷумҳурии Тоҷикистон дар бораи хифзи иҷтимоии маҶюбон ба Конститутсияи Ҷумҳурии Тоҷикистон асос ёфта, аз Қонуни мазкур, дигар санадҳои меъёрии ҳуқуқии Ҷумҳурии Тоҷикистон ва санадҳои ҳуқуқии байнамилалие, ки Тоҷикистон онҳоро эътироф кардааст, иборат мебошад. (**ҔТ аз 17.12.2020 № 1739**)

Моддаи 3. Принципҳои хифзи иҷтимоии маҶюбон

Сиёсати давлатии Ҷумҳурии Тоҷикистон дар соҳаи хифзи иҷтимоии маҶюбон дар асоси принципҳои зерин амалӣ карда мешавад:

- қонуният, инсондӯстӣ, риояи ҳуқуки инсон;
- кафолати сатҳи зарурӣи хифзи иҷтимоӣ, таъмини дастрасии тавонбахшии тиббӣ, иҷтимоӣ ва қасбӣ;
- дастрасӣ ва баробарҳуқуқии маҶюбон дар баробари дигар шаҳрвандон ба хифзи саломатӣ, таҳсил, истироҳату саёҳат ва интиҳоби озоди намудҳои фаъолият, аз ҷумла фаъолияти меҳнатӣ;
- ҳамкории мақомоти давлатӣ бо иттиҳодияҳои ҷамъиятӣ ва дигар ташкилотҳо, ки дар соҳаи химояи ҳуқуқ ва манфиатҳои қонуни маҶюбон фаъолият мекунанд;
- манъи табъизи (дискриминатсия) маҶюбон.

Моддаи 4. Салоҳияти Ҳукумати Ҷумҳурии Тоҷикистон дар соҳаи хифзи иҷтимоии маҶюбон

Ба салоҳияти Ҳукумати Ҷумҳурии Тоҷикистон дар соҳаи хифзи иҷтимоии маҶюбон доҳил мешаванд:

- муайян кардани самтҳои асосии сиёсати давлатӣ дар соҳаи хифзи иҷтимоии маҶюбон;
- қабули санадҳои меъёрии ҳуқуқӣ дар соҳаи хифзи иҷтимоии маҶюбон;

- қабули барномаи давлатии хифзи иҷтимоии маъюон;
- тасдиқи Тартиби ҷорӣ намудани квотаи бо кор таъмин кардани маъюон;
- таъсиси Шӯрои ҳамоҳангоз оид ба хифзи иҷтимоии маъюон;
- дигар салоҳиятҳо тибқи қонунгузории Ҷумҳурии Тоҷикистон.

Моддаи 5. Салоҳияти мақомоти ваколатдори давлатии соҳаи хифзи иҷтимоии маъюон

Ба салоҳияти мақомоти ваколатдори давлатии соҳаи хифзи иҷтимоии маъюон дохил мешаванд:

- таҳияи лоиҳаҳои санадҳои меъёрии ҳукуқӣ оид ба хифзи иҷтимоии маъюон, аз чумла дар соҳаи ташхиси тибии иҷтимоӣ;
- ҳамоҳангозии ташкилии методии фаъолияти мақомоти давлатӣ ва дигар ташкилотҳо оид ба масъалаҳои хифзи иҷтимоии маъюон;
- тасдиқи Қоидаҳои гузаронидани ташхиси тибии иҷтимоӣ якҷоя бо мақомоти ваколатдори давлатии соҳаи тандурустӣ;
- гузаронидани ташхиси тибии иҷтимоӣ бо назардошти дараҷаи коҳиши вазифаҳои организм ва маҳдудияти фаъолияти меҳнатӣ муайян кардани ғурӯҳи маъюбӣ, сабабҳо, давомнокӣ, вакти фарорасии маъюбӣ ва дараҷаи гум кардани қобилияти корӣ;
- қабули барномаҳои инфириодии тавонбахшии маъюон ва таъмини иҷрои онҳо;
- гузаронидани тадқикоти илмӣ ва корҳои таҷрибавиу тарроҳӣ дар соҳаи хифзи иҷтимоии маъюон;
- омӯзиш ва гузаронидани мониторинги сабабҳо, шароит ва ҳолати маъюбӣ;
- ташкили такмили ихтисоси кормандони соҳаи хифзи иҷтимоии маъюон, аз чумла кормандони ташхиси тибии иҷтимоӣ ва мутахассисони таълимии имову ишора;
- амалӣ намудани тадбирҳои хизматрасонии иҷтимоӣ ва қӯмаки иҷтимоии унвонӣ ба маъюон;
- ташкили маҳзани марказонидашудаи иттилооти баҳисобигрии маъюон;
- таъмини риояи қонунгузории Ҷумҳурии Тоҷикистон дар соҳаи хифзи иҷтимоии маъюон.

Моддаи 6. Салоҳияти мақомоти ваколатдори давлатии соҳаи тандурустӣ оид ба хифзи иҷтимоии маъюон

Ба салоҳияти мақомоти ваколатдори давлатии соҳаи тандурустӣ оид ба хифзи иҷтимоии маъюон дохил мешаванд:

- андешидани тадбирҳо дар самти ташаккули тарзи ҳаёти солим ва пешгирии маъюбӣ;
- муайян кардани намунаи роҳҳати гузаштан аз ташхиси тибии иҷтимоӣ, муоина (ташхис) ва табобати маъюон;
- амалӣ намудани тавонбахшии тибии маъюон тибқи барномаҳои инфириодии тавонбахшии маъюон;
- таъмини омӯзиши касбӣ ва бозомӯзии мутахассисони соҳаи ташхиси тибии иҷтимоӣ;
- муайян кардани рӯйхати доруворӣ, маҳсулоти барои нигоҳубини маъюон аҳамияти тиббидошта, инчунин озукавории гизои солим барои қӯдакони маъюб.

Моддаи 7. Салоҳияти мақомоти ваколатдори давлатии соҳаи маориф оид ба хифзи иҷтимоии маъюон

Ба салоҳияти мақомоти ваколатдори давлатии соҳаи маориф оид ба хифзи иҷтимоии маъюон дохил мешаванд:

- таъмини таҳсили ройгон ба маъюон мутобиқи қонунгузории Ҷумҳурии Тоҷикистон;
- таъмини омӯзиш, бозомӯзӣ ва такмили ихтисоси мутахассисони соҳаи хизматрасонии иҷтимоӣ ва тавонбахшии маъюон, аз чумла мутахассисони забони имову ишора ва ҳуруфоти маҳсус;
- таҳия ва тасдиқи санадҳои меъёрии ҳукуқие, ки фаъолияти таълимии маърифатии муассисаҳои маҳсуси таълимиро танзим намуда, таҳсили маъюонро таъмин мекунанд.

Моддаи 8. Салоҳияти мақомоти маҳаллии ҳокимияти давлатӣ оид ба хифзи иҷтимоии маъюон

Ба салоҳияти мақомоти маҳаллии ҳокимияти давлатӣ оид ба хифзи иҷтимоии маъюон дохил мешаванд:

- қабули барномаҳои вилоятӣ, шаҳрӣ ва ноҳиявии хифзи иҷтимоии маъюон, аз чумла хизматрасонии иҷтимоӣ, тавонбахшӣ ва шуғли маъюон;
- таъсиси муассисаҳои давлатӣ оид ба хизматрасонии иҷтимоӣ ба маъюон;
- таъмини татбиқи барномаҳои тавонбахшии маъюон;
- ташкили расонидани қӯмакҳои ҳайрӣ ва инчунин қӯмаки унвонии иҷтимоӣ ба маъюон;
- андешидани ҷорӯрои зарурӣ оид ба беҳтар намудани шароити манзилию майшӣ ва хифзи саломатии маъюон;
- ҳамоҳангозии фаъолияти ташкилотҳо, ки дар соҳаи хифзи иҷтимоии маъюон дар вилоятҳо ва шаҳру ноҳияҳо фаъолият мекунанд;
- таъсиси Шӯрои ҷамъияти оид ба ҳамоҳангозии масъалаҳои хифзи иҷтимоии маъюон дар ҳудуди вилоятҳо ва шаҳру ноҳияҳо.

Моддаи 9. Салоҳияти мақомоти ҳудидоракуни шаҳрак ва дехот оид ба хифзи иҷтимоии маъюон

Ба салоҳияти мақомоти ҳудидоракуни шаҳрак ва дехот оид ба хифзи иҷтимоии маъюон дохил мешаванд:

- мусоидат ба татбиқи барномаҳои ҳифзи иҷтимоии маъюбон;
- ҷалби маблағҳои хайрия ба маъюбон;
- расонидани хизматҳои иҷтимоӣ ва хайрия ба маъюбон.

БОБИ 2.

ТАШХИСИ ТИББИЮ ИҶТИМОЙ

Моддаи 10. Ташхиси тиббию иҷтимоӣ

1. Маъюбӣ, сабабҳо, давомнокӣ, вакти фарорасии он, дараҷаи гум кардани қобилияти корӣ ва ба ҳифзи иҷтимоӣ эҳтиёҷманд будани шахс бо роҳи гузаронидани ташхиси тиббию иҷтимоӣ мӯкаррар карда мешавад.
2. Ташхиси тиббию иҷтимоӣ бо назардошти арзебии умумии ҳолати организм дар асоси таҳлили нишондиҳандаҳои клиникии функционалӣ, майшӣ, иҷтимоӣ, касбӣ, меҳнатӣ ва равонии шахси муоинашавандა амалӣ карда мешавад.
3. Бо назардошти дараҷаи коҳиши вазифаҳои организм ва маҳдудияти фаъолияти ҳаётӣ ба шахси маъюб эътирофгардида гурӯҳи маъюбӣ ва ба шахси то синни 18-сола категорияи «кӯдаки маъюб» мӯкаррар карда мешавад.
4. Ташхиси тиббию иҷтимоиро мақомоти ваколатдори соҳаи ҳифзи иҷтимоии маъюбон анҷом медиҳад. Тартиби ташкил ва фаъолияти мақомоти ваколатдори ташхиси тиббию иҷтимоиро Ҳукумати Ҷумҳурии Тоҷикистон муайян мекунад.
5. Тадқиқоти илмӣ, ташхиси тиббию иҷтимоӣ ва клиникӣ, таҳияи дастурамалҳои методӣ оид ба масъалаҳои ташхиси тиббию иҷтимоии маъюбон ва тавонбахшии онҳоро муассисаҳои тадқиқоти илмиӣ мақомоти ваколатдори соҳаи ҳифзи иҷтимоии маъюбон анҷом медиҳанд.

БОБИ 3.

ТАВОНБАХШИИ МАЪЮБОН

Моддаи 11. Тавонбахшии маъюбон

1. Тавонбахшии маъюбон мутобики барномаи инфириодӣ, ки дар асоси хулосаи мақомоти ваколатдори ташхиси тиббию иҷтимоӣ барои ҳар як маъюб муайян карда шудааст, амалӣ мегардад.
2. Тавонбахшии маъюбон самтҳои зеринро дар бар мегирад:
 - тадбирҳои барқарорсозии тиббӣ, аз ҷумла бо усули ҷарроҳӣ, таъминоти воситаҳои техникӣ, протезию ортопедӣ ва табобати санаториу курортӣ;
 - роҳнамоии касбӣ, таълим ва таҳсил, мусоидат ба шугӯл, мутобиқати истехсолӣ;
 - тавонбахшии иҷтимоию муҳитӣ, иҷтимоию омӯзгорӣ, иҷтимоию равоншиносӣ ва иҷтимоию фарҳангӣ, инчунин мутобиқати иҷтимоию майшӣ;
 - варзиш ва тадбирҳои тарбияи ҷисмонӣ ва солимгардонӣ.
3. Амалӣ намудани самтҳои асосии тавонбахшии маъюбон аз воситаҳои техникӣ ва дигар воситаҳои тавонбахшӣ истифода бурдани маъюбон, фароҳам овардани шароити зарурӣ барои маъюбон дар истифодаи бемамониат аз иншоотҳо, биноҳои истиқоматӣ, муҳандисию нақлиётӣ ва инфрасоҳтори иҷтимоӣ, истифода аз воситаҳои алоқа ва иттилоот, инчунин таъмин намудани маъюбон ва аъзои оилаи онҳоро бо иттилоот дар бораи масъалаҳои тавонбахшии маъюбон пешбинӣ менамояд.

Моддаи 12. Барномаи инфириодии тавонбахшии маъюб

1. Барномаи инфириодии тавонбахшии маъюб ҳам татбиқи тадбирҳои тавонбахширо, ки ба маъюб аз ҳисоби бучети давлатӣ ройгон пешниҳод мегарданд ва ҳам амалӣ намудани тадбирҳои тавонбахширо пешбинӣ менамояд, ки тибқи санадҳои месъерии ҳукуқии Ҷумҳурии Тоҷикистон дар пардохти онҳо ҳуди маъюб ё қорфармоёне, ки бо айби онҳо ба шахс осеби меҳнатӣ расонида шудааст ё бемории касбӣ фаро расидааст, иштирок мекунанд.
2. Иҷрои барномаи инфириодии тавонбахшии маъюб барои мақомоти даҳлдори ҳокимияти давлатӣ, мақомоти ҳудидоракуни шаҳрак ва деҳот, корхонаҳо, муассисаҳо ва ташкилотҳо новобаста ба шакли ташкилии ҳукуқӣ ва моликияташон (минбаъд - ташкилотҳо) ва шахсони воқеӣ ҳатмӣ мебошад.
3. Барномаи инфириодии тавонбахшӣ барои маъюб ҳусусияти тавсиявӣ дошта, ў ҳақ дорад, ки аз ин ё он намуд, шакл ва андозаи тадбирҳои тавонбахшӣ, инчунин умуман аз татбиқи барнома даст қашад. Маъюб ҳукуқ дорад, ки масъалаи бо воситаи мушаххаси техникии тавонбахшӣ ё намуди тавонбахшӣ, аз қабили аробача-курсии паҳлӯдор, воситаҳои протезию ортопедӣ, маводи чопӣ бо ҳуруфи маҳсус, асбоби шунавоӣ, таҷхизоти огоҳкунанда, маводи видеогии дорои сатри равон ё тарҷумаи имову ишора ва дигар воситаҳои ба ин монанд таъмин намудани худро мустақилона ҳал кунад.
4. Агар воситаи техникӣ ё хизматрасонии тавонбахшии дар барномаи инфириодии тавонбахшӣ мӯкарраргардида ба маъюб пешниҳод карда нашаванд ё ҳуди маъюб ин воситаро аз ҳисоби маблағи худ дастрас ё ҳаққи хизматрасониро пардохта бошад, ба ў арзиши воситаи техникии тавонбахшӣ ва ҳаққи хизматҳое, ки мебоист ба маъюб расонида мешуданд, тибқи тартиби муайяннамудаи Ҳукумати Ҷумҳурии Тоҷикистон ҷуброн карда мешавад.

5. Дар ҳолати аз барномаи инфириодии тавонбахшӣ пурра ё қисман даст кашидани маъюб (ва ё шахсе, ки манфиати ўро намояндагӣ менамояд) мақомоти ҳокимиияти давлатӣ, мақомоти худидоракуни шаҳрак ва деҳот, ташкилотҳо аз иҷрои барнома озод мегарданд ва ин ба маъюб ҳуқуки гирифтани ҷубронпулиро ба андозаи арзиши чорабиниҳои тавонбахшии ройгон намедиҳад.

Моддаи 13. Воситаҳои техникии тавонбахшии маъюбон

1. Воситаҳои техникии тавонбахшии маъюбон аз асбобу олоти маҳсусе иборатанд, ки барои ҷуброн ё бартарафсозии нуқсонҳо ва маҳдудиятҳои фаъолияти ҳаётии маъюбон истифода бурда мешаванд.

2. Воситаҳои техникии тавонбахшии маъюбон инҳоянд:

- воситаҳо барои ҳаракат;
- воситаҳои маҳсус барои ҳудизматрасонӣ;
- воситаҳои маҳсус барои нигоҳубин;

- воситаҳои маҳсус барои роҳнамоӣ, мушоират ва табодули ахбор;

- воситаҳои маҳсус барои таълим (аз қабили адабиёт барои нобиноён) ва барои машғул шудан бо фаъолияти меҳнатӣ;

- маснуоти протезӣ (аз қабили маснуоти протезию ортопедӣ, пойафзоли ортопедӣ ва либосҳои маҳсус, протезҳои ҷашм ва асбобҳои шунавоӣ);

- таҷҳизоти маҳсуси варзиши ҳаётӣ ва машқ, асбобҳои варзиши.

3. Зарурати ба маъюб пешниҳод намудани воситаҳои техникии тавонбахшии, ки маҳдудияти устувори фаъолияти ҳаётии маъюбро ҷуброн ё бартараф мекунанд, аз рӯи нишондиҳандаҳои тиббӣ муайян карда мешавад.

4. Бо воситаҳои техникии тавонбахшӣ таъмин кардани маъюб аз рӯи нишондиҳандаҳои мувофиқат ва номувофиқатии тиббӣ аз ҷониби мақомоти ваколатдори соҳаи хифзи иҷтимоии маъюбон амалӣ карда мешавад.

5. Нишондиҳандаҳои мувофиқат ва номувофиқатии тиббӣ дар асоси арзёбии коҳиши устувори вазифаҳои организм бар асари беморӣ, ҷароҳат, иллати ҷисмонӣ ва ақлонӣ муқаррар карда мешаванд.

6. Воситаҳои техникии тавонбахшӣ, ки тибқи барномаи инфириодии тавонбахшӣ пешбинӣ гардидаанд, аз ҳисоби маблағҳои буҷети давлатӣ ё сӯғуртai иҷтимоӣ бо тартиби муқаррарнамудаи Ҳукумати Ҷумҳурии Тоҷикистон барои истифодаи ройгон ба маъюб дода мешаванд.

Моддаи 14. Манбаъҳои маблағгузории тадбирҳои тавонбахшӣ, воситаҳои техниқӣ ва хизматрасониҳо ба маъюбон

1. Манбаъҳои маблағгузории тадбирҳои тавонбахшӣ, воситаҳои техниқӣ ва хизматрасониҳо, ки ба маъюбон пешниҳод мегарданд, маблағҳои буҷети давлатӣ ва инҷунун маблағҳои корфармоёне мебошанд, ки бо айби онҳо шаҳс осеби меҳнатӣ гирифтааст ё гирифтори бемории қасбӣ шудааст.

2. Маблағҳои иловагӣ барои маблағгузории ҳароҷоти тадбирҳои тавонбахшӣ, воситаҳои техниқӣ ва хизматрасониҳо, ки ба маъюбон пешниҳод мегарданд, метавонанд дигар манбаъҳое бошанд, ки қонунгузорӣ манъ накардааст.

3. Имтиёзу кафолатҳое, ки барои маъюбон мувофиқи Қонуни мазкур пешбинӣ шудаанд, метавонанд дар шакли пулӣ ва ё қӯмаки иҷтимоии ӯнвонӣ бо тартиби муқаррарнамудаи Ҳукумати Ҷумҳурии Тоҷикистон ҷуброн карда шаванд.

БОБИ 4.

ТАЪМИНИ ФАЪОЛИЯТИ ҲАЁТИИ МАҶЮБОН

Моддаи 15. Ёрии тиббӣ ба маъюбон

Ба маъюбон дар муассисаҳои давлатии тиббию иҷтимоӣ ба таври ройгон ё имтиёznок бо тартиби муқаррарнамудаи қонунгузории Ҷумҳурии Тоҷикистон ёрии тиббӣ расонида мешавад.

Моддаи 16. Табобати санаторио қурортии маъюбон

1. Маъюбон дар асоси хулосаи ташхиси тиббию иҷтимоӣ ба табобати ройгон ва ё имтиёznоки санаторио қурортӣ, бенавбат гирифтани роҳҳат ва рафтумади ройгон ба маҳалли табобат бо тартиби муқаррарнамудаи Ҳукумати Ҷумҳурии Тоҷикистон ҳуқуқ доранд.

2. Ба маъюбоне, ки кор намекунанд, аз ҷумла ба маъюбони дар муассисаҳои будубоши доимӣ (статсионарӣ) истикоматдошта, барои табобати санаторио қурортӣ аз ҷониби мақомоти ваколатдори давлатии соҳаи хифзи иҷтимоии маъюбон ё аз ҷониби ташкилотҳо, ки ба онҳо зарари расонидаро талоғӣ мекунанд, роҳҳати ройгон дода мешавад.

3. Маъюбоне, ки кор намекунанд, ҳуқуқ доранд роҳҳати табобати санаторио қурортро аз ҷои корашон ройгон ё бо пардоҳти 50 фоизи арзиши он гиранд.

Моддаи 17. Муҳайё намудани шароити таҳсил ва қасбомӯзӣ ба маъюбон

1. Давлат бо тартиби муқаррарнамудаи санадҳои меъёрии ҳукукӣ Ҷумҳурии Тоҷикистон ба маъюбон муҳайё намудани шароити заруриро барои таҳсил ва қасбомӯзӣ кафолат медиҳад.

2. Давлат тибқи барномаи инфириодии тавонбахшӣ ба маъюбон таълиму тарбияи ройгонро дар муассисаҳои томактабӣ, таҳсилоти умумӣ, ибтидоии қасбӣ, миёнаи қасбӣ, олии қасбӣ, таҳсилоти қасбии баъд аз

муассисай олии касбӣ, таҳсилоти иловагӣ ва маҳсус дар муассисаҳои давлатии таҳсилоти умумӣ ва маҳсус таъмин менамояд.

Моддаи 18. Тарбияни томактабии кӯдакони маъюб

1. Ба мақсади фароҳам овардани имконияти бештар барои тарбияни томактабии кӯдакони маъюб ва ба онҳо расонидани кӯмаки зарурии тавонбахшӣ дар муассисаҳои кӯдаконаи томактабии умумӣ барои будубоши кӯдакони маъюб шароит мухайё карда мешавад.

2. Ба кӯдакони маъюбе, ки вазъи саломатиашон барои гирифтани тарбия дар муассисаҳои томактабии умумӣ имконияти намедиҳад, муассисаҳои маҳсуси томактабӣ таъсис дода мешаванд.

Моддаи 19. Таҳсилоти умумии кӯдакони маъюб

Кӯдакони маъюб дар муассисаҳои таҳсилоти миёнаи умумӣ, ки ҳангоми зарурат бо воситаҳои маҳсуси техникий таҷхизонида мешаванд ва инчунин дар муассисаҳои маҳсуси таълимӣ тибқи қонунгузории Ҷумҳурии Тоҷикистон таҳсилоти умумӣ мегиранд.

Моддаи 20. Тарбия ва таълими кӯдакони маъюб дар хона

1. Дар сурати мавҷуд набудани имконияти тарбия ва таълими кӯдакони маъюб дар муассисаҳои таълимӣ, тарбия ва таълими онҳо бо назардоши ҳоҳиши падару модарашон (шахсоне, ки онҳоро иваз мекунанд) дар хона ба роҳ монда мешавад.

2. Муассисаҳои таълимию тарбиявии даҳлдор ба падару модар (шахсоне, ки онҳоро иваз мекунанд) барои тарбия ва таълими кӯдакони маъюб дар хона кӯмак мерасонанд.

Моддаи 21. Тарбияни беруназмактабии кӯдакони маъюб

Бо мақсади инкишофи ҳамаҷониба ва муносиби кӯдакони маъюб, дар рӯҳи фаъолноқии ҷамъиятӣ, майлу рағбат ба меҳнат, илму техника, санъат ва варзиш тарбия намудани онҳо мақомоти маориф ва дигар мақомоти давлатӣ вазифадоранд, ки тарбияни беруназмактабиро бо мухайё намудани шароити мусоид барои кӯдакони маъюб дастрас гардонанд.

Моддаи 22. Тарбия ва таълими кӯдакони маъюб дар муассисаҳои будубоши доимӣ (статсионарӣ)

Тарбия ва таълими кӯдакони маъюби дар муассисаҳои будубоши доимӣ (статсионарӣ) истиқоматдошта аз тарафи муассисаҳои мазкур пайваста дар алоқамандӣ бо мутобиқкунии шароити иҷтимоию майшӣ ва меҳнатӣ таъмин карда мешавад.

Моддаи 23. Таҳсилоти қасбии маъюбон

1. Таҳсилоти қасбии маъюбон (ибтидиои қасбӣ, миёнаи қасбӣ, олии қасбӣ, таҳсилоти қасбии баъд аз муассисаи олии қасбӣ) дар муассисаҳои таълими умумӣ амалӣ гардонида мешавад. Барои маъюбоне, ки ба шароити маҳсуси таҳсилоти қасбӣ эҳтиёҷ доранд, муассисаҳои маҳсуси таълими қасбии шаклу намудҳои ғуногун ё дар муассисаҳои умумии таълими қасбӣ шароити мувофиқ фароҳам оварда мешавад.

2. Маъюбони гурӯҳҳои I ва II, ки ба онҳо аз рӯи ҳулосаи таҳхиси тибию иҷтимоӣ дар муассисаҳои таҳсилоти ибтидиои қасбӣ, миёнаи қасбӣ ва олии қасбӣ таҳсил намудан манъ карда нашудааст, ба муассисаҳои мазкур бидуни озмун бо тартиби муқаррарнамудаи Ҳукумати Ҷумҳурии Тоҷикистон қабул карда мешаванд.

3. Тайёрии қасбӣ ва таҳсилоти қасбии маъюбон дар муассисаҳои маҳсуси таълими қасбии маъюбон мутобики стандартҳои давлатии таълимӣ, дар асоси барномаҳои таълимие, ки барои омӯзонидани маъюбон мувофиқ гардонида шудаанд, сурат мегирад.

4. Коидоҳои қабули маъюбон ба муассисаҳои таҳсилоти ибтидиои қасбӣ, миёнаи қасбӣ ва олии қасбӣ ва тартиби маблағузории онҳоро Ҳукумати Ҷумҳурии Тоҷикистон муайян менамояд.

Моддаи 24. Забони имову ишора

1. Давлат забони имову ишораро ба маъюбон ҳамчун воситаи муюширати байни шахсон эътироф мекунад.

2. Вазъи ҳуқуқӣ ва доираи истифодаи забони имову ишораро санадҳои меъёрии ҳуқуқии Ҷумҳурии Тоҷикистон муайян менамоянд.

Моддаи 25. Таъмини дастрасии бемамониати маъюбон ба иншооти инфрасохторӣ ва воситаҳои нақлиёт

1. Мақомоти ҳокимияти давлатӣ, ҳудидоракунии шаҳрак ва деҳот, дигар ташкилотҳо барои дастрасии бемамониати маъюбон (инчунин маъюбоне, ки аз арабаҳои маъюбӣ истифода мебаранд) ба иншооти иҷтимоии инфрасохторӣ (истиқоматӣ, ҷамъиятӣ, биноҳои истеҳсолӣ, иншооти варзишӣ, мавзеъҳои истироҳатӣ, муассисаҳои маданио маърифатӣ ва дигар иншооту муассисаҳо), инчунин барои истифодаи бемамониат аз нақлиёти роҳи оҳан, ҳавой, нақлиёти автомобилии байнишаҳрӣ ва ҳамаи намудҳои нақлиёти мусоифирбарии шаҳрӣ ва наздишаҳрӣ, воситаҳои алоқа ва иттилоотӣ шароит фароҳам меоранд.

2. Лоиҳакашӣ ва соҳтмони шаҳрҳо, дигар маҳалҳои ахолинишин, ташкили минтақаҳои истиқоматӣ ва истироҳатӣ, таҳияи лоиҳаҳои нави соҳтмон ва азnavsозии биноҳо, иншоот ва маҷмааи онҳо бе мутобик гардониданашон барои дастрасӣ ва истифодабарии маъюбон иҷозат дода намешавад.

3. Маблағузори харочоти фароҳам овардани шароит барои дастрасии бемамониати маъюбон ба иншооти инфрасоҳтори муҳандисӣ, нақлиётӣ ва иҷтимоӣ, инчунин барои истифодаи бемамониат аз нақлиёти роҳи оҳан, нақлиёти ҳавой ва ҳамаи намудҳои нақлиёти мусоғирбари шаҳрӣ, ноҳиявӣ ва байниноҳиявӣ, воситаҳои алоқа ва иттилоғӣ аз ҳисоби соҳибмӯлкуни иншооти мазкур амалӣ карда мешавад.

4. Бо мақсади фароҳам овардани шароити мусоид ба маъюбон ташкилотхое, ки талаботи ахолиро ба хизматрасонии нақлиётӣ таъмин менамоянд, ўҳдадоранд, ки истгоҳҳо, фурдгоҳҳо ва дигар иншоот, инчунин воситаҳои нақлиёташонро бо таҷҳизоти маҳсус мӯҷҷаҳаз гардонанд, то ин ки маъюбон имконияти истифодаи бемамониатро аз ин иншооту воситаҳо дошта бошанд.

Моддаи 26. Таъмини шуғли маъюбон

1. Ба маъюбон тавассути баргузор намудани чорабиниҳои маҳсуси зерин, ки дараҷаи ракобатпазирӣ онҳоро дар бозори меҳнат баланд мебардоранд, кафолати шуғли меҳнатӣ дода мешавад:

- дар ташкилотҳо новобаста ба шакли ташкилио ҳуқуқӣ ва моликияташон квотаҳо барои ба кор қабул намудани маъюбон ва ҳадди ақалли теъдоди ҷойҳои маҳсуси корӣ барои онҳо мӯқаррар карда мешаванд;

- ҳавасмандгардонии ташкилотҳо барои таъсис додани ҷойҳои иловагии корӣ (аз ҷумла ҷойҳои маҳсуси корӣ) ҷиҳати бо кор таъминкунии маъюбон;

- фароҳам овардани шароити меҳнати мутобиқ ба барномаҳои инфириодии тавонбахшии маъюбон;

- фароҳам овардани шароити мусоид барои фаъолияти соҳибкории маъюбон;

- ташкил намудани омӯзиши касбҳои нав барои маъюбон.

2. Дар ташкилотҳо новобаста аз шакли ташкилио ҳуқуқӣ ва моликияташон ҳангоми на камтар аз 20 нафар будани шумораи кормандони онҳо ба андозаи на камтар аз панҷ фоиз аз шумораи умумии кормандон ба маъюбон барои ба кор қабул кардан квота мӯқаррар карда мешавад.

3. Ҳадди ақалли теъдоди ҷойҳои маҳсуси корӣ барои бо кор таъмин кардан маъюбон ба ҳар як ташкилот дар доираи квотаи мӯқарраргардидаи ба кор қабул намудани маъюбон муайян карда мешавад.

4. Барои ташкилотҳое, ки маъюбонро бо кор таъмин меқунанд, мутобики қонунгузории Ҷумҳурии Тоҷикистон андозандии имтиёзнок мӯқаррар карда мешавад.

Моддаи 27. Ҳуқуқҳои маъюбон дар муносибатҳои меҳнатӣ

1. Барои маъюбоне, ки кор меқунанд, аз ҷониби корфармоёни онҳо мутобиқ ба барномаи инфириодии тавонбахшии маъюбон шароити зарурии меҳнат фароҳам оварда мешавад.

2. Имтиёзҳои иловагии маъюбон вобаста ба давомнокии қӯтоҳи вақти корӣ, руҳсатиҳои иловагӣ, инчунин дигар кафолатҳо дар муносибатҳои меҳнатӣ тиқи Кодекси меҳнати Ҷумҳурии Тоҷикистон ва дигар санадҳои мөъёрии ҳуқуқӣ ба танзим дароварда мешаванд.

Моддаи 28. Нигоҳ доштани манзили истиқоматии маъюбе, ки дар муассисаи будубоши доимии (статсионарии) хизматрасонии иҷтимоӣ қарор дорад

1. Дар давоми мӯҳлати муайяннамудаи барномаи инфириодии тавонбахши, ки маъюб дар муассисаи будубоши доимии (статсионарии) хизматрасонии иҷтимоӣ қарор дорад, манзили истиқоматии аз фонди манзили давлатӣ ба ў чудо кардашуда нигоҳ дошта мешавад.

2. Баъди гузаштани ин мӯҳлат, агар маъюб дар манзили истиқоматии давлатии ба ў чудо кардашуда мустақилона зиндагӣ карда натавонад, манзили истиқоматии мазкур бо тартиби мӯқаррарнамудаи қонунгузории Ҷумҳурии Тоҷикистон ба дигар маъюби мӯҳтоҷи манзил дода мешавад.

Моддаи 29. Ҳуқуқи маъюбон ба таъминоти иҷтимоӣ

1. Маъюбон ба гирифтани нафақа, қӯмакпулӣ ва хизматрасонии иҷтимоӣ бо тартиби мӯқаррарнамудаи қонунгузории Ҷумҳурии Тоҷикистон ҳуқуқ доранд.

2. Маъюбоне, ки кор меқунанд, новобаста ба гирифтани нафақа ба тамоми намудҳои қӯмакпулӣ аз рӯи суғуртai давлатии иҷтимоӣ, аз ҷумла ба қӯмакпулӣ барои корношоями мувакқатӣ ҳуқуқ доранд.

3. Маъюбон бо тартиби мӯқаррарнамудаи Ҳукумати Ҷумҳурии Тоҷикистон барои рафтуомади ройгон ё имтиёзнок ба ҷои табобат вобаста ба протезмонӣ ва тавонбахши ҳуқуқ доранд.

4. Ба оилаҳое, ки ду ва зиёда маъюб доранд, инчунин ба падар ё модари танҳои маъюб, ки қӯдаки маъюбро тарбия меқунанд, бо тартиби муайяннамудаи Ҳукумати Ҷумҳурии Тоҷикистон ёрии иловагии иҷтимоӣ расонида мешавад.

Моддаи 30. Имтиёзҳои маъюбон барои истифода аз нақлиёт (ҚЧТ аз 17.12.2020 № 1739)

1. Маъюбон ҳуқуқдоранд бо пешниҳоди шаҳодатнома аз нақлиёти ҷамъиятии шаҳрӣ, наздишашрӣ, байнишашрӣ ва ноҳиявӣ (ба истиснои таксӣ) ба таври ройгон ва аз нақлиёти роҳи оҳан ва ҳавой ба таври имтиёзнок истифода намоянд.

2. Харочоти ташкилотҳои нақлиёти мусоғирбар барои ҳамлу нақли маъюбон дар шаҳр, назди шаҳр ва ноҳия аз ҳисоби бучети маҳаллӣ пардоҳт карда мешавад.

3. Харочот барои ҳамлу нақл дар нақлиёти роҳи оҳан, ҳавой ва дар ҳатсайри байнишашрии автомобилий аз ҳисоби бучети ҷумҳуриявӣ пардоҳт карда мешавад.

4. Тартиби пӯшонидани харочот барои истифодаи ройгон аз хизматрасонии нақлиётиро Ҳукумати Ҷумҳурии Тоҷикистон муайян менамояд (ҚЧТ аз 17.12.2020 № 1739).

Моддаи 31. Имтиёзҳои маъюбон барои пардохти ҳаққи манзили истиқоматӣ, хизматрасонии коммуналӣ ва андозҳо

1. Маъюбон ба имтиёзҳо, аз ҷумла андозбандии имтиёзномо бо тартиби муқаррарнамудаи қонунгузории Ҷумҳурии Тоҷикистон ҳукук доранд.

2. Маъюбони гурӯҳҳои I ва II ҳукуки пардохти имтиёзномо ҳаққи манзили истиқоматӣ, хизматрасонии коммуналӣ (ба гайр аз қувваи барқ, гази табиӣ) ва телефон, инчунин имтиёзи ба моликияти шахсӣ харидани хонаи давлатии истиқоматиашонро дар ҳаҷми 50 фоиз ва ҳукуқи бенавбат ва ройгон гузаронидани хатти телефон, барқ, газ ва оби нӯшокиро доранд.

3. Макомоти маҳаллии ҳокимияти давлатӣ, дигар ташкилотҳо дар доираи салоҳияти худ тибқи қонунгузории Ҷумҳурии Тоҷикистон метавонанд ба маъюбон барои пардохти ҳаққи манзили истиқоматӣ, хизматрасонии коммуналӣ, андозҳои маҳаллӣ ва дигар пардохтҳо имтиёзҳои иловагӣ муқаррар намоянд.

БОБИ 5.**ИТТИХОДИЯҲОИ ҶАМЬИЯТИИ МАЪЮБОН****Моддаи 32. Ҳукуқи маъюбон ба таъсиси иттиҳодияҳои ҷамъиятий**

1. Маъюбон бо мақсади ҳифзи ҳукук ва манфиатҳои қонунии худ, таъмини имконияти баробар бо шаҳрвандони дигар метавонанд иттиҳодияҳои ҷамъиятий таъсис диханд, ба узвияти онҳо шомил гарданд, инчунин бемамониат аз узвияти иттиҳодияҳои мазкур бароянд.

2. Тартиби таъсис ва фаъолияти иттиҳодияҳои ҷамъиятии маъюбон мутобики қонунгузории Ҷумҳурии Тоҷикистон муқаррар карда мешавад.

3. Давлат барои фаъолияти иттиҳодияҳои ҷамъиятии маъюбон мусоидат менамояд.

4. Ба моликияти иттиҳодияҳои ҷамъиятии маъюбон метавонанд корхонаҳо, муассисаҳо, дигар ташкилотҳо, бинову иншоот, таҷхизот, нақлиёт, манзил, арзишҳои зеҳнӣ, воситаҳои пулӣ, саҳмияҳо ва дигар коғазҳои киматнок, инчунин дигар намудҳои моликият мутобики қонунгузории Ҷумҳурии Тоҷикистон тааллук дошта бошанд.

5. Иттиҳодияҳои ҷамъиятии маъюбон ва ташкилотҳои онҳо тибқи қонунгузории Ҷумҳурии Тоҷикистон аз андозбандии имтиёзномо ва афзалиятҳо истифода мебаранд.

Моддаи 33. Иштироки иттиҳодияҳои ҷамъиятии маъюбон дар ҳалли масъалаҳои ба маъюбон даҳлдошта

1. Иттиҳодияҳои ҷамъиятии маъюбон метавонанд дар ҳалли масъалаҳои ба маъюбон даҳлдошта иштирок намоянд.

2. Макомоти давлатӣ, инчунин дигар ташкилотҳо вазифадоранд намояндагони иттиҳодияҳои ҷамъиятии маъюбонро дар тайёр ва қабул намудани қарорҳои ба манфиати маъюбон даҳлдошта ҷалб намоянд.

БОБИ 6.**МУҚАРРАРОТИ ХОТИМАВӢ****Моддаи 34. Ҷавобгарӣ барои вайрон кардани Қонуни мазкур**

Шахсони вожеи ва ҳуқуқие, ки Қонуни мазкурро вайрон мекунанд, тибқи қонунгузории Ҷумҳурии Тоҷикистон ба ҷавобгарӣ кашида мешаванд.

Моддаи 35. Дар бораи эътибор сокит донистани Қонуни Ҷумҳурии Тоҷикистон «Дар бораи химояи иҷтимоии маъюбон дар Ҷумҳурии Тоҷикистон»

Қонуни Ҷумҳурии Тоҷикистон аз 24 декабря соли 1991 «Дар бораи химояи иҷтимоии маъюбон дар Ҷумҳурии Тоҷикистон» (Ахбори Шӯрои Олии Ҷумҳурии Тоҷикистон, с. 1992, №3, мод. 32; с. 1994, №2, мод. 50; Ахбори Маҷлиси Олии Ҷумҳурии Тоҷикистон, с. 1995, №22, мод. 261; с. 2004, №2, мод. 40; с. 2005, №3, мод. 132; с. 2008, №1, қ.2, мод.23) аз эътибор сокит дониста шавад.

Моддаи 36. Тартиби мавриди амал қарор додани Қонуни мазкур

Қонуни мазкур пас аз интишори расмӣ мавриди амал қарор дода шавад.

Президенти
Ҷумҳурии Тоҷикистон

Эмомали РАҲМОН

ш. Душанбе
29 декабря соли 2010,
№ 675